
Nikamadevakyadvijakritam Balakrishna Stotram

ನಿಕಾಮದೇವಾಖ್ಯಾದ್ವಿಜಕೃತಂ ಬಾಲಕೃಷ್ಣಸ್ತೋತ್ರಂ

Document Information



Text title : Nikamadevakyadvijakritam Balakrishna Stotram

File name : nikAmadevAkhyadvijakRRitaMbAlakRRiShNastotram.itx

Category : vishhnu, vishnu, krishna, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNda 4 | adhyAya 26/48-100||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ನಿಕಾಮದೇವಾಖ್ಯಾದ್ವಿಜಕೃತಂ ಬಾಲಕೃಷ್ಣಸ್ತೋತ್ರಂ



ಏವಂವಿಧಂ ತು ಮಾಂ ಧ್ಯಾಯನ್ ಪೂಜ್ಯ ಸನ್ಮಾನ್ಯ ಮಾನದ .
ಅವಾಪ್ಸ್ಯಸಿ ಧ್ರುವಂ ತಾತ ಶಾಶ್ವತಂ ಮೇಽಕ್ಷರಂ ಪದಂ .. ೪೮..
ಇತ್ಯೇವಂ ಬೋಧಿತೋ ವಿಪ್ರೋ ನಿಕಾಮದೇವ ಆದೃತಃ .
ಮಹಾಹರ್ಷಂ ಸಮಾಪನ್ನಃ ಸಾಮೋವಾಚ ತು ನಿರ್ಭಯಂ .. ೪೯..
ನೃತ್ಯನ್ ಗಾಯನ್ ಹಸನ್ ದೇಹಂ ಕೂರ್ಡಯನ್ ಚೇಷ್ಟಯನ್ ಮುಹುಃ .
ಉವಾಚಾಽಽವೇಶಯೋಗೇನ ನಿರ್ಭಯಂ ಸಾಮ ಗಾಯನಂ .. ೫೦..
“ಬಾಲಕೃಷ್ಣಂ ಪ್ರಪನ್ನೋಽಸ್ಮಿ ಕಿಂ ಮೇ ಕಾಲಃ ಕರಿಷ್ಯತಿ .
ಅಕ್ಷರೇಶಂ ಪರಮೇಶಂ ಬ್ರಹ್ಮೇಶಂ ಪುರುಷೋತ್ತಮಂ .. ೫೧..
ಶಂಖಚಕ್ರಗದಾಪದ್ಮಧಾರಿಣಂ ಪರಮೇಶ್ವರಂ .
ಅಧೋಕ್ಷಜಂ ಪ್ರಪನ್ನೋಽಸ್ಮಿ ಕಿಂ ಮೇ ಮೃತ್ಯುಃ ಕರಿಷ್ಯತಿ .. ೫೨..
ಅನಾದಿಶ್ರೀಕೃಷ್ಣನಾರಾಯಣಂ ಶ್ರೀಪತಿಮಚ್ಯುತಂ .
ಗೋಪಾಲಜಂ ಪ್ರಪನ್ನೋಽಸ್ಮಿ ಕಿಂ ಮೇ ಮಾಯಾ ಕರಿಷ್ಯತಿ .. ೫೩..
ಸರ್ವಾವತಾರಿಣಂ ಸರ್ವಶಕ್ತಿಸೇವಿತಮಾಧವಂ .
ಕಾಂಭರೇಯಂ ಪ್ರಪನ್ನೋಽಸ್ಮಿ ಕಿಂ ಮೇ ಪಾಪಂ ಕರಿಷ್ಯತಿ .. ೫೪..
ಕುಂಕುಮವಾಪಿಕಾತೀರ್ಥಂ ಲೋಮಶಸ್ಯ ಶುಭಾಶ್ರಮಂ .
ಅಶ್ವಸರಃ ಪ್ರಪನ್ನೋಽಸ್ಮಿ ಕಿಂ ಮೇ ಕರ್ಮ ಕರಿಷ್ಯತಿ .. ೫೫..
ಭಗವಂತಂ ಸರ್ವಧಾಮ್ನಾಂ ನಾರಾಯಣನರಾಯಣಂ .
ರಾಧಾಕಾಂತಂ ಪ್ರಪನ್ನೋಽಸ್ಮಿ ಕಿಂ ಮೇ ತೃಷ್ಣಾ ಕರಿಷ್ಯತಿ .. ೫೬..
ಮಾಯಾತಾರಂ ಕೃಷ್ಣನಾರಾಯಣಂ ಶ್ರೀಮಾಧವೀಪತಿಂ .
ಮಾಣಿಕೇಶಂ ಪ್ರಪನ್ನೋಽಸ್ಮಿ ಕಿಂ ಮೇ ಕಾಮಃ ಕರಿಷ್ಯತಿ .. ೫೭..
ಸರ್ವಾಂತರ್ಯಾಮಿಣಂ ಸಾಕ್ಷಾದ್ಬಾಲಯೋಗಿನೀಸ್ವಾಮಿನಂ .
ಪರಮೇಶಂ ಪ್ರಪನ್ನೋಽಸ್ಮಿ ಕಿಂ ಮೇ ಭ್ರಾಂತಿಃ ಕರಿಷ್ಯತಿ .. ೫೮..
ಅಕ್ಷರೇಶಂ ಚ ಮುಕ್ತೇಶಂ ಮುಕ್ತಾನಿಕಾಪತಿಂ ಹರಿಂ .
ಬ್ರಹ್ಮಪ್ರಿಯೇಶಂ ಪ್ರಾಪ್ತೋಽಸ್ಮಿ ಕಿಂ ಮೇ ಸಂಪತ್ ಕರಿಷ್ಯತಿ .. ೫೯..
ಈಶ್ವರೇಶಂ ಚೇಶ್ವರಾಣೀಪತಿಂ ಹರಿಪ್ರಿಯಾಪತಿಂ .
ಪ್ರಭುಂಪತಿಂ ಪ್ರಪನ್ನೋಽಸ್ಮಿ ಕಿ ಮೇ ತಮಃ ಕರಿಷ್ಯತಿ .. ೬೦..

ಪದ್ಮಾವತೀಸ್ವಾಮಿನಂ ಚ ಜಡಚೇತನವರ್ತಿನಂ .
 ಲಕ್ಷ್ಮೀನಾಥಂ ಪ್ರಪನ್ನೋಽಸ್ಮಿ ಕಿಂ ವಾಸನಾ ಕರಿಷ್ಯತಿ .. ೬೧..
 ಏಕರೂಪಂ ಬಹುರೂಪಂ ವಿಶ್ವರೂಪಂ ತು ಬಾಲಕಂ .
 ಸತಾಂ ಪತಿಂ ಪ್ರಪನ್ನೋಽಸ್ಮಿ ಕಿಂ ಮೇ ಬಂಧಃ ಕರಿಷ್ಯತಿ” .. ೬೬..
 “ಓಂ ನಮಃ ಶ್ರೀಕೃಷ್ಣನಾರಾಯಣಾಯ ಪತಯೇ ಸ್ವಾಹಾ” .
 ನಮೋಽಕ್ಷರನಿವಾಸಾಯ ನಮೋ ಗೋಲೋಕವಾಸಿನೇ .. ೬೩..
 ನಮೋ ವೈಕುಂಠನಾಥಾಯ ನಮಃ ಶ್ರೀಪುರವಾಸಿನೇ .
 ನಮೋ ಲಲಿತಾಕಾಂತಾಯ ಸರ್ವಕಾಂತಾಯ ತೇ ನಮಃ .. ೬೪..
 ಬಾಲಯೋಗಿನೀಕಾಂತಾಯ ಬದ್ರೀಕಾಂತಾಯ ತೇ ನಮಃ .
 ನಿಕಾಮದೇವನಾಥಾಯ ವಾಸುದೇವಾಯ ತೇ ನಮಃ .. ೬೫..
 ನಮೋಽಮೃತನಿವಾಸಾಯ ನಮೋಽವ್ಯಾಕೃತವಾಸಿನೇ .
 ನಮಃ ಕೈಲಾಸವಾಸಾಯ ಹಿರಣ್ಯಗರ್ಭವಾಸಿನೇ .. ೬೬..
 ನಮಃ ಸಿದ್ಧಾಧಿವಾಸಾಯ ನಮಃ ಸುರಾದಿವಾಸಿನೇ .
 ನಮಃ ಪಿತೃನಿವಾಸಾಯ ನಮೋ ಮಾನವರೂಪಿಣೇ .. ೬೭..
 ನಮಃ ಸರ್ವನಿವಾಸಾಯ ನಮೋ ಮದಾತ್ಮವಾಸಿನೇ .
 ಸುರೇಶ್ವರೀಹೃದಿಸ್ಥಾಯ ನಮೋಽನಂತಸ್ವರೂಪಿಣೇ .. ೬೮..
 ನಮೋ ದೇಹೇಂದ್ರಿಯಪ್ರಾಣಾಂತರಾತ್ಮವಾಸಿನೇ ಸದಾ .
 ನಮಸ್ತೇ ಪರಮಾನಂದ ನಮಸ್ತೇ ಜ್ಞಾನಸಂಭೃತ .. ೬೯..
 ನಮಸ್ತೇ ಜ್ಞಾನವಿಜ್ಞಾನಪ್ರದ ಶ್ರೀಪುರುಷೋತ್ತಮ .
 ನಮಸ್ತೇ ವಿಶ್ವಕೃದ್ವಿಷ್ಣೋ ನಮಸ್ತೇ ಸರ್ವಕಾರಣ .. ೭೦..
 ನಮಸ್ತೇ ಗೋಪಗೋಪೀಶ ನಮಃ ಸರ್ವಾರ್ಥಸಾಧಕ .
 ನಮಸ್ತೇಽನುಗ್ರಹದಾತರ್ನಮಸ್ತೇ ಮೋಕ್ಷದ ಪ್ರಭೋ .. ೭೧..
 ಜಯ ಕೃಷ್ಣ ಜಯ ವಿಷ್ಣೋ ಮಮಾಽಭಯದ ಮಾಧವ .
 ಜಯ ಶಾಂತ ಚಿದಾನಂದ ಸಚ್ಚಿದಾನಂದ ಕೇಶವ .. ೭೨..
 ಜಯ ಜೀವ ಜಯದ ತ್ವಂ ಜಯ ಸಾಕ್ಷಾಜ್ಜನಾರ್ದನ .
 ಜಯ ಶಾಸ್ತ್ರಾದಿಸನ್ಮಸ್ತಬೀಜಗರ್ಭಾದ್ಯುಪಾಸನ .. ೭೩..
 ತ್ವಂ ಗುರುಸ್ತ್ವಂ ಪಿತಾ ಭ್ರಾತಾ ಸುಹೃದ್ಬಂಧುಃ ಪ್ರಸೂರ್ಮಮ .
 ತ್ವಂ ಮೋಕ್ಷಸ್ತ್ವಂ ಪರಾನಂದಸ್ತ್ವಂ ಮೇ ಸರ್ವಸ್ವಮಚ್ಯುತ .. ೭೪..
 ತ್ವಮುದ್ಧರ್ತಾ ಚ ಪಾತಾ ಚ ನೇತಾ ತ್ವಂ ವಿರತಿರ್ಭವಾನ್ .
 ಜಗತ್ ಸರ್ವಂ ತವ ರೂಪರೂಪಿತಂ ಸಂಪ್ರಕಾಶತೇ .. ೭೫..
 ತ್ವಂ ಪರಬ್ರಹ್ಮ ಭಗವನ್ ದೇವಾದ್ಯೈಸ್ತು ದುರಾಸದಃ .
 ಮಯಾ ತ್ವಾನಾದಿತಶ್ಚಾಽತ್ರ ಬಾಲಯೋಗಿನೀವೈಭವಾತ್ .. ೭೬..

ಕಸ್ತಾಂ ಜಾನಾತಿ ಚಾತ್ಮೇಶ ಮುಕ್ತಗಮ್ಯಂ ಪರಾತ್ಪರಂ .
 ಸನಾತನಪುಮಾಂಸಂ ತಂ ಪುರಾಣಪುರುಷೋತ್ತಮಂ .. ೭೭..
 ಪರಂ ರೂಪಮಜಾಂತೋ ದಿವೌಕಸೋ ಮಹರ್ಷಯಃ .
 ಅವತಾರಮಯೀಮೂರ್ತಿಸ್ತೇ ಭಜಂತಿ ಸುಗೋಚರಾಃ .. ೭೮..
 ಅವತಾರಾ ಭಜಂತೇ ತ್ವಾಂ ಪುಮಾಂಸಮವತಾರಿಣಂ .
 ನಾರಾಯಣಾ ಅಸಂಖ್ಯಾಸ್ತಾಂ ಭಜಂತೇ ಪರಮಾಯಣಂ .. ೭೯..
 ನಾರಾಯಣ್ಯಶ್ಚ ಮುಕ್ತಾನ್ಯಸ್ತಾಂ ಭಜಂತೇ ಪರಂ ಪತಿಂ .
 ಸಂತೋ ಮುಕ್ತಾಸ್ತಾಂ ಭಜಂತೇ ಸರ್ವಾವಸ್ಥಾಸು ಸತ್ವತಿಂ .. ೮೦..
 ತವಾಜ್ಞಾನೇನ ಭಗವನ್ ಮಾನುಷಾದಿನಿಸರ್ಗತಃ .
 ಕ್ಷಂತುಮರ್ಹಸಿ ಸರ್ವಂ ಮೇ ಯತ್ಕೃತಂ ನ ಕೃತಂ ತವ .. ೮೧..
 ಸರ್ವಾವಸ್ಥಾಸು ಸರ್ವತ್ರ ಸರ್ವಕಾಲೇಷು ಸರ್ವಥಾ .
 ಅಚಲಾ ತು ಹರೇ ಭಕ್ತಿನ್ತೇಂಽಘ್ರಿಯುಗೇಽಸ್ತು ಮೇ ಪ್ರಭೋ .. ೮೨..
 ಪ್ರೀತಿನ್ತ್ವಯ್ಯೇವ ಸತತಂ ಭವತ್ವಾತ್ಯಂತಿಕೇ ಮಮ .
 ಸರ್ವಕಾಮಫಲದಾತಸ್ತ್ವಯಿ ಭಕ್ತಿದೃಢಾಸ್ತು ಮೇ .. ೮೩..
 ಸ್ತೋತ್ರಂ ಕರ್ತುಮನಂತಸ್ಯ ಕಃ ಶಕ್ನೋತಿ ತು ಮಾನವಃ .
 ತಥಾಪಿ ವ್ಯಾಪೃತಂ ವಾಕ್ಯಂ ಕ್ಷಮಸ್ವ ನಾಥ ತೇ ನಮಃ .. ೮೪..
 ಪುರುಷೋತ್ತಮಯೋಗೇನ ನಿರ್ಭಯತ್ವಂ ಪ್ರಜಾಯತೇ .
 ತವ ಯೋಗೇನ ಪುರುಷಃ ಪುರುಷೋತ್ತಮತಾಂ ವ್ರಜೇತ್ .. ೮೫..
 ಅಧನ್ಯೋ ಜಾಯತೇ ಧನ್ಯಸ್ತ್ವಸಾಧುಃ ಸಾಧುತಾಂ ವ್ರಜೇತ್ .
 ಅಭಾಗ್ಯೋ ಭಾಗ್ಯವಾನ್ ಸ್ಯಾಚ್ಚ ತೇ ಸ್ತವಾತ್ ಪುರುಷೋತ್ತಮ .. ೮೬..
 ಅಪಿ ಲೋಕಬಹಿಷ್ಕಾರ್ಯಾ ಯದಿ ತೇ ಶರಣಂ ಗತಾಃ .
 ಸಾಧುಶೀಲಾ ಹಿ ತೇ ಸರ್ವೇ ಜಾಯಂತೇ ಪಂಕ್ತಿಪಾವನಾಃ .. ೮೭..
 ಯೇಷಾಂ ಸರ್ವಾಧಿಪೇ ಕೃಷ್ಣೇ ಭಕ್ತಿರವ್ಯಭಿಚಾರಿಣೀ .
 ಅಪಿ ಚಾಂಡಾಲಕರ್ಮಾಣಸ್ತೇಽಪಿ ವಿಪ್ರೋತ್ತಮೋತ್ತಮಾಃ .. ೮೮..
 ಅಪಿ ಶೌಚಸಮಾಚಾರಾಃ ಕೃಷ್ಣೇ ತೇ ಸಂಗವರ್ಜಿತಾಃ .
 ಶ್ಮಶಾನವಾಸಾಸ್ತೇ ಸರ್ವೇ ಸರ್ವಕಿಲ್ಬಿಷಸಂಭೃತಾಃ .. ೮೯..
 ತವ ಧ್ಯಾನಪರಾ ಯೇ ಚ ತವ ಪೂಜಾಪರಾಯಣಾಃ .
 ತವ ಪ್ರಸಾದಭೋಕ್ತಾರಸ್ತೇ ಸದಾ ವಿಘ್ನಾಶಿನಃ .. ೯೦..
 ಆರಾಧ್ಯ ಸತತಂ ತ್ವಾಂ ಶ್ರೀಹರಿಂ ಸರ್ವಸುಖಪ್ರದಂ .
 ಪ್ರಾಪ್ಯ ತ್ವಾಂ ಪರಮಾತ್ಮಾನಮೇಷ್ಟ್ಯಂ ನಾವಶಿಷ್ಯತೇ .. ೯೧..
 ಸಾಧುಭಿಶ್ಚಿಂತ್ಯತೇ ಯಶ್ಚ ಸಾದ್ವೀಭಿಃ ಕಾಮ್ಯತೇ ತು ಯಃ .

ಪೀಯತೇ ಯೋಗಮಾಪನ್ನೈರ್ಯಃ ಸ ಕೃಷ್ಣೋಽಸ್ತು ಮೇ ಹೃದಿ .. ೯೨..
ಭಾವಪುಷ್ಪೈಃ ಪೂಜಯಾಮಿ ಶ್ರದ್ಧಾಂಜಲಿಪ್ರದೋಽಸ್ಮಿ ಚ .
ಆತ್ಮಾನಂ ದಕ್ಷಿಣಾಂ ಕೃತ್ವಾಽರ್ಪಯಾಮಿ ತೇ ಪರೇಶ್ವರ .. ೯೩..
ಯಥಾ ಸರ್ಪಿಃ ಶರೀರಸ್ಥಂ ಗವಾಂ ನ ಕುರುತೇ ಬಲಂ .
ನಿರ್ಗತಂ ಕರ್ಮಸಂಯುಕ್ತಂ ದತ್ತಂ ತಾಸಾಂ ಬಲಪ್ರದಂ .. ೯೪..
ತಥಾ ತ್ವಂ ಹೃದಯಸ್ಥೋಽಪಿ ಮಾನವಾನಾಂ ಬಲಾಯ ನ .
ತ್ವಮೇವ ನಿರ್ಗತಃ ಸಾಕ್ಷಾದ್ಭೂತೋ ಬಲಾಯ ವಿದ್ಯಸೇ .. ೯೫..
ವಿನಾಽಽರಾಧನಯಾ ಕೃಷ್ಣ ತ್ವಂ ಕೃಪಾವಶಗೋ ಮಮ .
ಪ್ರತ್ಯಕ್ಷಂ ಮಾನವಂ ರೂಪಂ ದೃಷ್ಟಂ ನಾರಾಯಣಾಚ್ಯುತ .. ೯೬..
ಸದೈವ ಸೇವಿತಂ ಚಾಪಿ ದಿವ್ಯಂ ರೂಪಂ ಪ್ರದರ್ಶಯ .
ಯದ್ಯಹಂ ಪಾತ್ರಮಸ್ಮ್ಯತ್ರ ಕೃಪಾಪಾತ್ರಂ ಭವಾಮಿ ಚೇತ್ .. ೯೭..
ವಿಪ್ರತ್ವಂ ಮೇ ಗತಂ ಚಾಪಿ ತ್ವಯ್ಯೇವ ತತ್ಸಮರ್ಪಿತಂ .
ಮುಕ್ತತ್ವಂ ವರ್ತತೇ ಮೇ ಚೇತ್ ಸರ್ವಾಂಶೇ ತವ ಭಕ್ತಿಮಾನ್ .. ೯೮..
ಏವಂ ಶ್ರೀಬದರೀದೇವಿ ಪ್ರಾರ್ಥಿತಃ ಪರಮೇಶ್ವರಃ .
ಕೃಪಯೈವ ಭೂಸುರಾಯ ದಿವ್ಯಂ ರೂಪಮದರ್ಶಯತ್ .. ೯೯..
ಅಕ್ಷರಸ್ಥಂ ಚಾಪಿ ತಾರೈರಸಂಖ್ಯೈರಾಪ್ರಪೂರಿತಂ .
ಮುಕ್ತೈರ್ಮುಕ್ತಾನಿಕಾಭಿಶ್ಚ ಸೇವಿತಂ ಕಮಲಾದಿಭಿಃ .. ೧೦೦..
ಇತಿ ಶ್ರೀಲಕ್ಷ್ಮೀನಾರಾಯಣೋಪಸಂಹಿತಾಯಾಃ ತಿಷ್ಯಸಂತಾನಾತ್ಮಕಸ್ಯ ಚತುರ್ಥಖಂಡೇ
೨೬-ಅಧ್ಯಾಯಾಂತರ್ಗತಂ ನಿಕಾಮದೇವಾಖ್ಯಾದ್ವಿಜಕೃತಂ ಬಾಲಕೃಷ್ಣಸ್ತೋತ್ರಂ
ಸಂಪೂರ್ಣಂ .

ಲಕ್ಷ್ಮೀನಾರಾಯಣೋಪಸಂಹಿತಾ . ಖಂಡ ೪. ಅಧ್ಯಾಯ ೨೬/೪೮-೧೦೦..

lakShmInArAyaNIyasaMhitA . khaNDa 4. adhyAya 26/48-100..

Proofread by PSA Easwaran

Nikamadevakhyaadvijakritam Balakrishna Stotram

pdf was typeset on May 15, 2026

Please send corrections to sanskrit@cheerful.com

